



Kappuċċini Żwieten

Billi din is-sena l-knisja ddedikat s-sena saċerdotali, mill-ewwel ġieni f'moħhi li nsemmu xi reliġjużi Żwieten jew li kellhom xi konnessjoni maż-Żejtun li hadmu hafna kemm f'Malta jew fil-missjoni barra minn art twelidhom, u hafna minnhom ftit nafu dwarhom, barra minn dan ser nitlob skuża jekk ser inhalli barra lil xi hadd barra, billi naf li seta' jkun hemm oħrajn li ma sibtomx, għax il-kappuċċini la jġibu kunjom u ġieli jġibu li kienu minn Malta w mhux mill-belt jew rahal mnejn ikunu.

Patri Pietru Anton miż-Żejtun 1774 - 1839

Patri Pietru Anton OFM.Kap. tweled fiż-Żejtun fl-1774, u daħal fl-ordni Kappuċċin ta' 21 sena, wara li ġie ordnat saċerdot, is-superjuri tiegħu baġtuh għall-missjoni il-Brazil u fil-Kongo fejn għamel 30 sena shaħ qalb il-poplu fqajjar ixandar il-kelma t'Alla w jgħin lin-nies, u jeduka-hom kemm fir-reliġjon u anke fil-manġieri tagħhom ma' xulxin, meta kellu 60 sena rritorna lura Malta u ġie magħżul kustodju tal-Kappuċċini Maltin 1830 - 1836, fejn mexxa dan l-uffiċċju b' tant għaqal u dixxiplina,



Patri Pietru Anton OFM. Kap.

matul il-pesta tal-1813, kif ukoll il-Kolera tal-1830 hadem hafna mal-patrijiet shabu jiehu hsieb il-moribondi f'Għawdex, fejn kien mibgħut. Fil-mixja tal-Kolera tal-1837 tlettax il-kappuċċin taw is-servizz tagħhom fl' isptarijiet ta' l-emergenza, dawn kienu fil-belt Valletta, l-Isla, Bormla, Mdina, Żejtun, Haż-Żebbuġ, Hal Qormi u postijiet oħra.

Il-gvern halla f'idejhom ukoll il-konservatorju tan-nisa tal-Furjana. Patri Pietru Pawl mis-Siġġiewi li kien superjur tal-Kappuċċini f'Malta kien l-ewwel wiehed li ta eżempju f'dak li talbu l-awtoritajiet, miegħu intefa' għal dan ix-xogħol Patri Pietru Anton miż-Żejtun; li għalkemm misjur bit-tahbit fil-missjonijiet tal-Brazil u tal-Kongo, wara li assista lix-xjuħ fil-forti Rikazli, mar fl' isptar ta' San Filippu l-Isla, flok il-kappillan ta' l-Isla li kien miet bil-Kolera.

Bhala tifikira tal-hidma fejjeda ta' Patri Pietru Anton, insibu wadru bil-pittura tiegħu fil-kunventi tal-Kappuċċini fil-Furjana, tal-Kalkara u ta' Għawdex, kitba fl-arkivju tal-missjonijiet f'Ruma l-għid; 'fis-sena 1818 fix-xaħar ta' Frar, Patri Pietru Anton ta' Malta

ta ġie mibgħut mis-Sacra Kongregazzjoni tal-Missjonijiet f'Angola' Patri Pietru Pawl halla lilu mnifsu memorja l-aktar gloriuża, hekku t-tifhir mogħti lilu li naqraw taħt il-kwadri li semmejna fil-kunventi Kappuċċini.

Patri Pietru Anton miet fil-kunvent tal-Furjana fl- 1 ta' Mejjun 1839 wara 65 sena fl-ordni u ġie midfun fil-kripta ta' l-istess kunvent.

Dun Alwiġ Camilleri OFM. Kap.

Dun Alwiġ Camilleri tweled fl-1774, iben Angelo u Tiburzia, meta kien gadu zġħir trabba taħt il-kustodja ta' Dun Bert Sant, kappillan taż-Żejtun. Meta kiber ftit, daħal mal-patrijiet Kappuċċini fejn intefa' b'ruħu u b'ġismu għall-istudju, biex isir patri; fejn wara li għamel il-kors kollu, w ġie ordnat saċerdot, ġie mibgħut Tunes fejn kien ixandar il-Vanġelu t' Kristu, u jaqdi d-dmirijiet tiegħu saċerdotali. Wara xi żmien li kien ilu hemm ġie lura Malta u talab li ma jibqax patri imam jsir saċerdot djoċesan, din it-talba ġiet milqugħa mill-Isqof ta' Malta u ġie mibgħut iż-Żejtun biex jaqdi d-doveri tiegħu hawn.

Dun Alwiġ kien habrieki hafna u kellu hafna idejat ta' barra, u kellu talent biex jgħin l-ekonomija tal-pajjiż, tant li hajar u ghen bil-pariri tiegħu biex Malta jkun hawn industrija tal-harir, għlhekk il-Gvernatur wara li sema' l-ideat tiegħu, tah ġnien kbir fiż-Żejtun u ġablu numru ta' sigart aċ-ċawslu, u beda jrabbu d-dud tal-harir. Din l-industrija xterdet ma' diversi postijiet madwar Malta, u Dun Alwiġ ġie maħtur kuratur ta' din l-industrija.

Dun Alwiġ kien ihobb li jgħallem u jeduka liż-zgħażaġ, tant li talab lil Isqof Mattei permess biex jibda jgħallem xi ftit skola lit-ftal tar-rahall. Dak iż-żmien i-ftal meta jitfarfru kienu mill-ewwel jmorru jahdmu, u skola ma kienux jafu biha. Mons Mattei għoġbitu din l-idea u tkellem mal-konslu Spanjol li kien

joqghod iż-Żejtun, quddiem id-dar tiegħu, u dawn kellmu lil kappillan tar-rahal lit ah id-dar ta' wara l' Ispirtu Santu waqt li l-Kavallier Megino u l-Isqof tawh l-ghajnuna li setgħu biex jiftaħ din l-iskola għ as-subien biss. Dan Alwiġ beda jgħallem u bdew jiġu tfa' mill-irhula tal-qrib ukoll. Bdeu jiġu wkoll kbar biex jitgħallmu jaqraw u jiktbu xi haġa, u l-post malajr sar żgħir wisq. Dun Alwiġ beda jgħallem lit-tfal bl-ġarbi biex jaqdbu aktar malajr il-malti u din imexxiet hafna, insibu li din l-iskola kellha diversi żjajjar minn edukaturi Nglizi w li giet mfahhira hafna il-hidma ta' Dun Alwiġ.

Il-Kummissjoni Keenan wara li ghamlet zjara f' din l-iskola fl-1837, kienet sodisfatta hafna bit-tfal li malajr kienu jirrispondu għal mistoqsijiet li sarullhom. Ir-Rev. C.F. Schlienz fil-ktieb tiegħu '*Views in the improvement of the Maltese language and its use for the purpose of education and literature*' f' paġna 51 qal li Dun Alwiġ kellu t-tfal jitgħallmu letteratura għarbi u din kienet ta' għajnuna kbira biex min-nha jitgħallmu l-Malti. Kemm ir-rapport Keenan, kif ukoll ir-rapport ta' Rev. C.F. Schlienz kellhom kull tifhir għal Dun Alwiġ Camilleri li miet fiż-Żejtun fil- 11 ta' Novembru 1849 u uq xewqtu ġie midfun fil-kunvent tal-Kappuċċini fil-Furjana.

Dun Manuel Ricaud OFM Kap.

Dun Manuel Ricaud twieled fis- 16 ta' Jannar 1763, imam ma nafux sewwa fejn twieled, missieru Pawlu. Jingħad li kien patri Kappuċċin, u wara xi żmien qaleb għal saċerdot djoċesan. Fl-1800 ġie joqghod iż-Żejtun u dam hawn sal-1835. F' dak iż-żmien li Malta kienet okkupata mill-Franċiżi u wara l-irvellijiet mill-Maltin, il-Franċiżi kellhom iħallu Malta bil-ghajnuna tat-truppi Nglizi. Dun Manwel kien joqgho dir-rahal t' isfel u kien avukat, kien jaf sewwa bil-Latin u bl-Ingliż barra t-Taljan u l-Malti. Tant li saħ ansitra kien magħżul biex ikun l-interpretu ta' Sir Alexander ball, għax dak iż-żmien kwazi hadd ma kien jaf bl-Ingliż, għax l-iskulari kienu jitgħallmu t-Taljan.

Meta l-Maltin keċċew lil Franċiżi, u fl-1800 dahlu l-Ingliżi, kien hawn min xtaq li jergħu jiġu l-Kavallieri ta' San Gwann jmexxu lil Malta, jew imorru mal-Gran Mastru li sar li kien Russu jew maż-żewġ Sqallijiet. Imma kien hawn hafna mill-mexxejja tal-Maltin li ried li nibqgħu taht l-Ingliżi. Fiż-Żejtun kienet imxiet sewwa din l-idea li nibqgħu taht l-Ingliżi speċjalment meta ftakru li bil-ghajnuna tagħhom il-Franċiżi kellhom iċċedu, meta hallew dawn il-Gzejjer minn Marsaxlokk li kien okkupat minnhom wara li serqu hafna annimali u prodotti tar-raba' minn hawn u li dak iż-żmien kien jagħmel parti miż-Żejtun. Hawn insibu lil Dun Manuel Ricaud li kien minn ta' quddiem favur l-Ingliżi u miegħu il-magħruf Mikiel Cachia miż-Żejtun, li kien inġinier u kellu rabta kbira fl-1799 kontra l-Franċiżi. Insibu li Dun Manuel ġie nnominat bl-amministrazzjoni tax-xogħol ta' l-Industrija tal-Qoton li kien isir min-nisa Maltin, għ alkemm din kienet biċċa xogħol iebes għalih biex dawn jaqilgħu xi haġa għal għejxien tagħhom.

Dun Manuel Ricaud kien iwehed mid-Delegazzjoni Maltija li kienet tinkludi wkoll lil Mikiel Cachia miż-Żejtun, li marru l-Ingilterra biex jitolbu lil Gvern Ingliż li jagħti Indipendenza sħiħa lil Malta, jekk l-Ingilterra kienet ser thalli dawn il-gzejjer tagħna. Dan ġara fl-1802 meta l-Ingliżima tantx kellhom interess tal-qagħda strateġika tal-gzejjer Maltin, f' nofs il-baħar Mediterran. Insibu li Malta bis-saħħa ta' dawn l-Eroj fosthom Dun Manuel u Mikiel Cachia, giet aċċettata bhala Kolonja Ngliza mir-Re Ġorġ III. Ta' min jgħid li Dun Manuel kien ukoll Latinista tajjeb hafna tant li dik il-kitba li hemm bil-Latin fuq il-Portiku tal-Main Guard fil-Belt, kien kitbha hu. Din il-kitba bil-malti tgħid 'Il-Gzejjer Maltin ġew offruti lil kbira u qatt mirbuha Brittanika bl-imhabba tal-Maltin u l-kunsens ta' l-Ewropa A.D.1813'.

Dun Manuel Ricaud kien halla li meta jmut jrid jindifen fiċ-ċimiterju San Felice tal-Kappuċċini l-Furjana, kif fil-fatt sar meta fit- 8 ta' Settembru 1835 miet fiż-Żejtun meta kellu 72 sena u ġie trasportat għal kappuċċini fil-Furjana.

Chieriku Fra Mikiel miż-Żejtun OFM. Kap.

Chierku Fra Mikiel miż-Żejtun, student kappuċċin li kien qieghed jagħmel in-novizzjat għal ptri mal-Kappuċċini, qabdu marda kiefra u għal diversi xhur kien qieghed joqghod għand ommu Marianna Falzon armla Caruana, u meta ha saħtu rritorna fil-kunvent, imam fiit wara reġġha marad u reġġha mar għand ommu fiż-Żejtun fejn miet fit- 13 t' April 1845 u ġie mehud il-kunvent tal-Kappuċċini fil-Furjana fejn ġie midfun fiċ-ċimiterju San Felice.

Patri Filippu Tanti OFM. Kap.

Patri Filippu Tanti, iben Joseph u Katarina, minn Casal Pasqualino li qabel dahal patri kien jismu Salvatore, twieled iż-Żejtun fl- 10 ta' Marzu 1806, meta kiber dahal mal-Patrijiet Kappuċċini fejn beda l-istudji tiegħu għan-novizzjat, u kien jiehu nteress fl'itudji tiegħu u kien jiġl tajjeb hafna fl-eżamijiet, fejn il-ġurnata mistennija minnu u mis-superjuri tiegħu flimkien mal-ġenituri, telgħa t-taraġ ta' l-artal għall-ewwel darba nhar id-19 ta' Frar 1832 biex joffri is-sagrifiċċju tal-quddies, u kompli bid-dmirijiet tiegħu, saċerdotali. Wara xi żmien kien talab li jiġl trasferit għal saċerdot djoċesan, minn patri, fejn din it-talba giet milqugħa, u mar jaqdi d-dmirijiet tighu ġewwa r-Rabat Ghawdex u l-Furjana., fejn fil-21 ta'

Lulju 1874 halla dan il-wied ta' dmugh u gie midfun fir-Rabat Ghawdex.

Patri Filippu Tanti kien benefattur kbir fil-parroċċa tal-Furjana fejn ghamel żmien iservi bhala saċerdot tant li fl-ewwel anniversarju minn mewtu il-parroċċa tal-Furjana ghamlitlu servizz funebru ghar-ruhu nhar il-21 ta' Lulju 1875.

Patri Salvatore A Malta 1777-1831

Patri Salvatore miż-Żejtun li kien Gwardjan tal-Kunvent San Felice tal-Furjana hakmitu marda qalila u haduh ghand il-familja tiegħu fiż-Żejtun fejn dam għal diversi xhur marid, u mill-parroċċa taż-Żejtun h areg il-Vjatku Solenni fejn Patri Salvatore irċieva s-Sagrament ta' l-Ewkaristija u wara għamlulu l-Griż ma tal-Morda, u halla dan il-wied ta' dmugh fl-eta ta' 54 sena nhar is- 26 ta' Ġunju 1831 fejn l-ghada gie mehud il-kunvent San Felice fil-Furjana għad-difna.

Chierico Fra Salvatore miż-Żejtun

Dan il-Fra li kellu talent rari hafna hadem għewwa Alessandria fl-Eġittu u ta' eta żgħira inhkem minn marda qasira u mar jiltaqa' mal-Mulej nhar it-3 ta' Frar 1690 u gie midfun f' Alessandria.


Patri Antonio OFM. Kap. miż-Żejtun 1809-1845

Patri Antonio hadem hafna tul is- 36 sena fil-missjoni fil-Brazil minghajr qatt ma gie Malta u miet fil-Brazil fl-1845.

Nota:- Dan ma nhalltuhx ma Patri iehor, Patria Anton Pietru għax huma żewġ patrijiet differenti.

Patri Antonio Maria minn Malta

Patri Antonio Maria minn Malta kien miż-Żejtun, u xejn ma mxejlna nsibu dwaru hlief li wara marda qasira miet fiż-Żejtun fil- 15 ta' Jannar 1799 u gie midfun fil-kannierja ta' l-Oratorju.



Patri Gregorio Brincat OFM. Kap.

Patri Gregorio Brincat OFM. Kap.

Patri Gregorio Brincat tweled fiż-Żejtun fl-1870, bin Mikiel u Katerina, xebba' Galea. Sa minn ekunitu wera x-xewqa li jsir religjuż, u dahal novizz mal-patrijiet Kappuccini fejn wara li gh amel in-novizzjat gie ordnat saċerdot għal habta tal-1900. Huwa kien patri eżemplari u kien predikatur tajjeb hafna kemm bil-kelma tiegħu faċli u penetranti, ressaq hafna erwieh lejn Alla. Huwa kien iqatta' hafna hin fil-konfessinarju għas-servizz tal-penitenti. Jinghad li fuq is-sodda tal-mewt tiegħu nstemgħa jitlob u jsejjah lill Madonna biex ikollha hniena minnu. Huwa miet fid- 19 ta' Lulju 1936 fil-kunvent ta' Santa Liberata l-Kalkara fl-eta ta' 66 sena u ndifen fil-kannierja ta' l-istess kunvent.

Patri Giacchino Pace OFM. Kap.


Patri Giacchino Pace tweled iż-Żejtun fit- 3 t'April 1891, iben Ġanni u Marija Bonnici. Huwa inghata l-isem ta' Raffaele, meta

kiber beda jahdem ta' mastrudaxxa fiż-Żejtun. Aktar tard gietu l-vokazzjoni li jidhol patri mal-Kappuccini meta kellu 27

sena, u meta mar gie aċċettat. Meta ghamel il-professjoni tiegħu wera nteress fl-istudji. Huwa wera x-xewqa mas-Superjuri tiegħu li jixtieq imur fil-missjoni u din it-talba giet aċċettata. Huwa gie mibghut ikompli l-istudji tiegħu fis-Seminarju ta' San Luigi ta' Tolosa fi Franza u gie mogħti l-isem ta' Fra Giacchino li baqa' magħruf bih il-kumpliment ta' hajtu.

Nhar it- 8 ta' Diċembru 1918 gie ordnat saċerdot u qaddes l-ewwel quddiesa tiegħu f'Bugengos South Africa. Min hawn huwa ittrasferit għal missjoni fl-Abbisinja, fejn kien jgħalliem fost faqar kbir, li kien jeż isti f'dak il-pajjiż, tant li kif kien jirrakonta huwa stess lil Huh Alfonzu meta kien jiġi Malta, li lanqas platti ma kellu biex jitma t-ftal ltiema li kellu taht idejh, tant li ghamel toqob fuq ic-ċint baxx ta' l-iskola u kien jitfa l-ikel fihom u jitma lit-ftal b'idejh.

Ix-xogħol fejjiedi tiegħu kien smat mis-superjuri tiegħu tant li l-Isqof għamlu segretarju tiegħu barra mix-xogħol li kellu, li tant kien għal



Patri Giacchino Pace OFM. Kap.

qalbu jiehu hsieb ta' dawk l-iltiema.

Meta kien jiġi Malta, mohhu kien ikun fil-missjoni u l-ftit ġimghat li kien iqatta' f'pajjiżu kien jiġbor xi haġa għal dawk l-imsejtna u malajr kien jerga jmur lura lejn il-missjoni tiegħu, ferhan bi ftit flus li kien jiġbor minghand il-benefatturi Maltin, tant li rnexxilu jibni skola żgħira li kien jgħalliem fiha u aktar tard bona seminarju żgħir.

Fl-1932 sar superjur regular italo-missjoni fis-Somalia mwaqqfa minn Patri Angelo Mizzi OFM. Kap. Fl-1927, fil-gwerra ta' l-Abbisinja kellu jitlaq għal post iehor fejn kompli l-missjoni tiegħu f'Gibuti fis-Somalia Franciża fejn baqa' hem mil-kumpliment ta' hajtu. Ix-xogħol tiegħu kien stmat hafna, mhux biss mis-superjuri tiegħu imam wkoll mill-awtoritajiet tal-knisja, tant li kien qieghed jissemma h afna li ser isir Isqof fil-missjoni, imam Patri Giacchino Pace miet fis- 26 ta' Gunju 1936 u ġie midfun f'Gibuti.

Fra Antnin Vella OFM. Kap.

Fra Antonio Vella OFM. Kap. twieled fiż-Żejtun, missieru kien Ganni u ommu Franġiska xebba' Gatt. Huwa twieled fil- 25 t'Ottubru 1927 u ġie msemmi Salvatore. Meta kiber, beda jghin lil missieru fix-xogħol tal-ġebel, imam meta tfarfar sewwa, ġietu l-vokazzjoni li jidhol mal-patrijiet Kappuccini bhala ajk u ta' 22 sena ġie aċċettat u beda n-novizzjat fil-kunvent tal-Furjana. Fl-1953 gh amel il-professjoni perpetwa u tawh l-isem ta' Fra Antnin, li baqa' magħruf bih tul il-kumpliment ta' hajtu. Wara ġie trasferit għal kunvent Ghawdex. Huwa kien habrieki hafna kull fejn kien, kemm fil-kunvent tal-Furjana, fejn dam 12 il-sena, kif ukoll meta ġie trasferit għal parroċċa tas-Santissima Trinita Qaddisa fil-Marsa, fejn baqa' sakemm Alla silfu l-ghomor. Huwa wera nteress fix-xogħol tal-knisja kif ukoll dak tal-kunvent, imam l-aktar li kont tarah jarma il-knisja, speċjalment meta toqrob il-festa, kemm fil-knisja kif ukoll fl-armor tat-toroq. Huwa kien mahbub hafna mill-poplu tal-Marsa kollha, tant li l-Kunsill Lokali tal-Marsa għogbu li jagħtieh 'Gieh il-Marsa 2002'.



Fra Antnin Vella OFM. Kap.

Meta Fra Antnin kien ikun xi ftit liberu kont tarah jiġi ż-Żejtun biex iżur il-ġenituri tiegħu u wara jagħmel żjara fil-parroċċa lit ant kien iħobb. Aktar minn hekk kont tarah kull meta kien ikun hawn xi purċissjoni fiż-Żejtun tarah quddiem jerfa' s-salib tal-kleru, imam meta tasal il-festa tal-Patrona Santa Katarina kien jiġi minn filghodu għal quddiesu tat-tridu u jibqa hawn gh al għasar. Lejliet u nhar il-festa, kien ikun l-ewwel wicied fil-kor, u jakkumpanja l-purċissjoni b'dik it-tuniċella fuqu jerfa' s-salib.

Billi Fra Antnin kien assoċjat mal-Marsa, ġie li kien ikollu mpenji ohra fil-parroċċa tiegħu, speċjalment meta l-festa tagħna kienet trasferita għas-sajf, fejn ġie li kienet tahbat mal-festa tal-Marsa. Huwa kien jiddispjaċieh hafna meta ma jkunx jista' jattendi, imma meta jiena stess li kont stazzjonat il-Marsa, kont nehodlu xi program tal-festa jew xi sunett, tghidtx kemm kien jiehu gost, u kien jistaqsini dwar min ser jagħmel il-panegirku u affarijiet ohra dwar il-festa u dwar iż-Żejtun lit ant baqa' jħobb.

Fra Antnin miet fis- 7 ta' Settembru 2006 fil-ghomor ta' 78 sena, qatt minsi minn hutu l-patrijiet Kappuccini, il-poplu tal-Marsa u hafna Żwieten li kienu jafuh mill-qrib. Kienu hafna dawk li attendejna sabiex insellmulu għal aħhar darba fil-Funeral tiegħu, li sar fil-parroċċa tat-Trinita il-Marsa.

ROYAL IMPACT

HOME AUDIO & IN CAR ENTERTAINMENT

Tel: 21/27 806510

email:- royalimpact@onvol.net